

# Ispirazzjonijiet għall-Premjijiet tal-Bauhaus Ewropea I-Ġdida għall-2022

## Gwida għall-Aplikanti

Il-Bauhaus Ewropea I-Ġdida tittratta l-ħajja tagħna ta' kuljum, filwaqt li tiffoka fuq għajxien aħjar flimkien f'postijiet aktar sbieħ, aktar sostenibbli u aktar inklużivi. Tittratta t-tnaqqis tal-isfidi globali b'soluzzjonijiet lokali biex jintlaħqu l-miri klimatiċi tagħna u biex tiġi appoġġata trasformazzjoni usa' fil-prattika.

Triangolu ta' tliet valuri ewlenin inseparabbli jiggwida l-Bauhaus Ewropea I-Ġdida:

- **is-sostenibbiltà**, mill-għanijiet klimatiċi saċ-ċirkolarità, it-tniġġis żero u l-bijodiversità,
- **l-estetika**, il-kwalità tal-esperjenza u tal-istil, lil hinn mill-funzjonalità,
- **l-inklużjoni**, il-valorizzazzjoni tad-diversità, l-ugwaljanza għal kulhadd, l-aċċessibbiltà u l-affordabbiltà.

L-edizzjoni tal-2021 tal-premjijiet kienet l-ewwel pass importanti biex jiġu ppremjati l-eċċellenza u l-kreattività fl-implimentazzjoni tal-Bauhaus Ewropea I-Ġdida. Ġabret flimkien eżempji, ideat u kuncetti ta' proġetti li jispikkaw (b'kollox waslu aktar minn 2,000 applikazzjoni) li ispiraw l-iżvilupp tal-Inizjattiva tal-Bauhaus Ewropea I-Ġdida b'mod ġenerali u kkontribwew għat-ffassil tal-kuncett tagħha. Din l-ewwel edizzjoni tal-Premjijiet uriet b'mod ċar li l-komunitajiet lokali tagħna jistgħu jingħaqdu flimkien u jsibu l-aktar soluzzjonijiet kreattivi u sostenibbli biex jagħmlu l-ħajja tagħna aħjar.


L-edizzjoni tal-2021 tal-Premjijiet kienet kontribut importanti għall-faži ta' kodisinn li wasslet għall-viżjoni espressa fil-[Komunikazzjoni](#) tal-Kummissjoni dwar il-Bauhaus Ewropea I-Ġdida. L-eżempji ta' ispirazzjoni miġbura għall-Premjijiet kif ukoll l-2,000 kontribut riċevut matul il-faži ta' kodisinn wasslu lill-Kummissjoni biex iżzomm **erba' assi tematiċi** li matulhom se jiġu żviluppati l-ewwel passi tat-twettiq konkret tal-Bauhaus Ewropea I-Ġdida:

- **Konnessjoni mill-ġdid man-natura,**
- **Kisba mill-ġdid ta' sens ta' appartenenza,**
- **Prijoritizzazzjoni tal-postijiet u tan-nies li l-aktar li għandhom bżonnha, u**
- **Il-ħtieġa għal ħsieb fit-tul, tul iċ-ċiklu tal-ħajja kollha fl-ekosistema industrijali.**

Bit-tieni edizzjoni tal-Premjijiet tal-Bauhaus Ewropea I-Ġdida, se nkomplu nakkumpanjaw dan il-moviment trasformattiv **sabiħ, sostenibbli flimkien!**

Abbażi tal-erba' assi tematiċi ta' trasformazzjoni, ġew stabbiliti erba' kategoriji differenti għal eżempji eżistenti jew għal kuncetti jew għal ideat ġodda li juru b'mod eżemplari t-trianglu tal-valuri tal-Bauhaus Ewropea I-Ġdida u li jistgħu jispiraw il-moviment tal-Bauhaus Ewropea I-Ġdida b'mod ġenerali.

F’kull waħda mill-erba’ kategoriji, hemm stabbiliti żewġ oqsma paralleli tal-kompetizzjoni:

- Qasam A: Il-“**Premjijiet tal-Bauhaus Ewropea I-Ġdida**” se jkunu ddedikati għal eżempji eżistenti mitmuma u
- Qasam B: “**L-Istielel Promettenti tal-Bauhaus Ewropea I-Ġdida**”  se tkun iddedikata għal kuncetti jew għal ideat ipprezentati minn talenti żgħażaġħ ta’ 30 sena jew iżgħar.

Għal kull kategorija taħt kull qasam, se jingħataw żewġ premjijiet għal rebbieħ u għal min jiġi t-tieni.

F’kull qasam, se jintgħażel rebbieħ addizzjonali wieħed permezz ta’ vot pubbliku (jiġifieri b’kollox żewġ premjijiet permezz ta’ vot pubbliku).

Lil hinn mill-valutazzjoni tal-kwalità tal-applikazzjonijiet, l-istadju finali tal-proċess ta’ evalwazzjoni se jqis ukoll id-diversità ġeografika, il-bilanċ bejn l-applikazzjonijiet li jirreferu għat-trasformazzjoni fiżika tal-ambjent mibni u tipi oħra ta’ trasformazzjonijiet kif ukoll id-diversità tal-kuntesti (rurali/urbani, fuq skala żgħira/fuq skala akbar, eċċ.).”

L-eżempji u l-kuncetti/ideat kollha magħżula minn qabel se jingħataw viżibbiltà qabel l-għażla finali fuq is-sit web iddeżinjat tal-Bauhaus Ewropea I-Ġdida (ara hawn taħt). Minbarra ammont monetarju, kull rebbieħ ta’ premju se jibbenefika minn sħubija tal-midja pprovduta mill-Kummissjoni għal attivitajiet ta’ komunikazzjoni ddedikati.

Ir-rebbieħa kollha se jirċievu l-premjijiet tagħhom f’ċerimonja uffiċjali li ssir mill-Kummissjoni Ewropea.

## L-Erba’ Kategoriji

**Sabiex nikkontribwixxu għal postijiet sbieħ, sostenibbli u inkluzivi, qed infittxu:**



### “Konnessioni mill-ġdid man-natura”

Se nkunu qed inħarsu lejn eżempji ta’ ispirazzjoni ta’ proġetti sbieħ, sostenibbli u inkluzivi li jġibu lill-individwi u lill-komunitajiet eqreb tan-natura, li jikkontribwixxu għar-riġenerazzjoni tal-ekosistemi naturali u li jipprevjenu t-telf tal-biodiversità jew li jistednuhom jikkunsidraw mill-ġdid ir-relazzjoni tagħhom man-natura f’perspettiva ċċentrata fuq il-ħajja, bħala alternattiva għal dik iċċentrata fuq il-bniedem.

Eżempji jistgħu jinvolvu t-trasformazzjoni fiżika ta’ postijiet li juru kif ambjent u spazji pubbliċi mibnijin ġodda, rinnovati jew riġenerati jistgħu jikkontribwixxu għall-protezzjoni, għar-restawr u/jew għar-riġenerazzjoni ta’ ekosistemi naturali (inklużi ċ-ċikli tal-ħamrija u tal-ilma) u għall-biodiversità. L-użu ta’ soluzzjonijiet u materjali bbażati fuq in-natura jistgħu jkunu dimensjonijiet importanti fit-trasformazzjoni fiżika.

It-trasformazzjonijiet għandhom jiffavorixxu wkoll l-inkluzjoni soċjali, pereżempju billi jikkunsidraw l-affordabbiltà u l-aċċessibbiltà tal-post, billi jużaw il-preservazzjoni u r-restawr tal-ambjent tiegħu bħala

kompitu komuni għall-komunità kollha biex taħdem flimkien, jew jużaw żoni ekoloġiċi bħala konnetturi / spazji komuni u kondivizi f'distretti differenti. It-trasformazzjoni għandha tgħid benefiċċji ta' kwalità tal-esperjenza għall-komunitajiet, filwaqt li tqis pereżempju t-tradizzjonijiet u l-wirt kulturali lokali, kif ukoll il-ħtiġijiet lokali.

Eżempji jistgħu wkoll ma jinvolvu l-ebda trasformazzjoni fiżika iżda juru kif l-avvenimenti, l-attivitajiet, il-proċessi, il-prodotti, jistgħu jwasslu sensazzjoni jew esperjenza li persuna tħossha parti min-natura u jgħibu bidla fil-perspettiva lejn in-natura. Dawn jistgħu jkunu inizjattivi relatati mal-viceinat, inizjattivi taċ-ċittadini, inizjattivi artistiki u festivals, inizjattivi tal-edukazzjoni u t-tagħlim, eċċ.

L-eżempji kollha għandhom juru b'liema mod jikkombinaw, fl-istess ħin, il-kontribuzzjonijiet għas-sostenibbiltà, l-inkluzjoni u l-kwalità tal-esperjenza għan-nies. Għandhom juru wkoll kif jimmobilizzaw approċċi transdixiplinarji, jibnu fuq proċessi parteċipattivi li jinvolvu komunitajiet rilevanti u juru r-replikabbiltà fis-sens li jipprovdu soluzzjonijiet lokali għall-isfidi globali.

2



### “Kisba mill-ġdid ta' sens ta' appartenenza”

Se nkunu qed inħarsu lejn eżempji ta' ispirazzjoni ta' proġetti sbieħ, sostenibbli u inkluzivi li jikkontribwixxu biex igħibu sens ta' appartenenza, “spirtu” jew “tifsira” ta' postijiet, komunitajiet (fejn l-individwi jappartjenu għal grupp) jew oġġetti u li jiċċelebraw id-diversità.

Eżempji jistgħu jinvolvu t-trasformazzjoni fiżika ta' postijiet li juru kif ambjent (inkluzi l-ispażji pubbliċi) mibni għid, rinnovat, irranġat jew riġenerat jista' jingħaqad mal-wirt u t-tradizzjonijiet storiċi lokali jew mal-karatteristiċi lokali tar-realtajiet demografiċi kontemporanji, id-dinamika kulturali u artistika u l-istili tal-ħajja. Huma jistgħu juru wkoll kif il-proċessi riġenerattivi jistgħu jikkontribwixxu għar-restawr tal-kburija jew għat-tfassil ta' ambizzjonijiet orjentati lejn il-futur għall-komunitajiet fil-livell lokali jew reġjonali. L-adattament mill-ġdid tal-ispażji lejn skambji intergenerazzjonali pożittivi u bini tal-komunità jistgħu jkunu dimensjonijiet importanti.

Eżempji jistgħu jinvolvu wkoll l-iżvilupp ta' prodotti, proċessi jew mudelli tan-negozju li jibnu fuq il-kultura lokali, it-tradizzjonijiet, l-għarfien, l-artigjanat, id-diversità u l-kreattività kontemporanji. Jistgħu jkunu moda, għamara, jew disinn intern, iżda wkoll ikel jew elementi oħrajn tal-ħajja tagħna ta' kuljum li jgħorru sens ta' appartenenza fuq skala lokali. Jistgħu jinvolvu wkoll it-trażmissjoni ta' għarfien, għarfien espert u ħiliet tradizzjonali u l-integrazzjoni tagħhom f'kuntasti godda ta' produzzjoni jew ta' mudelli ta' negozju.

L-eżempji kollha għandhom juru b'liema mod jikkombinaw, fl-istess ħin, il-kontributi għas-sostenibbiltà, l-inkluzjoni u l-kwalità tal-esperjenza għan-nies. Għandhom juru wkoll kif jużaw approċċi li jinqdew b'dixiplini differenti, kif jibnu fuq proċessi parteċipattivi li jinvolvu komunitajiet rilevanti u kif juru r-replikabbiltà fis-sens li jipprovdu soluzzjonijiet lokali għall-isfidi globali.

3



### “Nagħtu prijorità lill-postijiet u lin-nies li huma l-iktar fil-bżonn”

Se nkunu qed infittxu eżempji ta' ispirazzjoni ta' proġetti sbieħ, sostenibbli u inklużivi li jikkontribwixxu għall-indirizzar tal-ħtiġijiet tat-territorji, tal-komunitajiet u tal-individwi li jeħtieġu attenzjoni partikolari u urġenti minħabba karatteristiċi ekonomiċi, soċjali jew fiżiċi speċifiċi.

Eżempji jistgħu jinvolve t-trasformazzjoni fiżika u r-rigenerazzjoni tat-territorji, inklużi l-villaġġi żgħar, iż-żoni rurali, il-bliet li qed jiċkien, id-distretti tal-bliet deġenerati u ż-żoni deindustrijalizzati. Dan jista' jinvolve l-iżvilupp ta' proġetti ambizzjużi ta' akkomodazzjoni soċjali u r-rikonverżjoni, ir-rinnovazzjoni, ir-rigenerazzjoni ta' ambjent mibni biex jiġu miġġielda s-segregazzjoni u l-iżolament, kif ukoll biex jiġu indirizzati ħtiġijiet partikolari ta' gruppi u individwi li huma l-aktar vulnerabbli, pereżempju, f'riskju ta' esklużjoni jew ta' faqar jew li jkunu mingħajr dar. Eżempji jistgħu juru wkoll kif l-implimentazzjoni avvanzata tal-prinċipju ta' “disinn għal kulhadd” għat-trasformazzjoni tal-ambjent mibni tista' tindirizza kwistjonijiet ta' aċċessibbiltà għal persuni b'diżabilità, kif ukoll tindirizza fatturi ta' tixjiħ.

L-eżempji jistgħu ma jinvolve l-ebda trasformazzjoni fiżika iżda jistgħu juru kif is-servizzi komunitarji, modi ġodda kif jitlaqqgħu diversi komunitajiet (eż. kuntesti multiġenerazzjonali) u/jew diversi funzjonijiet (akkomodazzjoni, inklużjoni soċjali, taħriġ, l-edukazzjoni u t-taħriġ, eċċ.) flimkien jistgħu jgħibu soluzzjonijiet ġodda għall-indirizzar ta' ħtiġijiet speċifiċi. Eżempji jistgħu jinkludu wkoll mudelli ta' sjieda u ta' negozju bħal skemi kontra l-ispekulazzjoni u mudelli kooperattivi għall-proċessi ta' kiri f'żoni tal-ibliet għaljin.

L-eżempji kollha għandhom juru b'liema mod jikkombinaw, fl-istess ħin, il-kontributi għas-sostenibbiltà, l-inklużjoni u l-kwalità tal-esperjenza għan-nies. Għandhom juru wkoll kif jimmobilizzaw approċċi transdixiplinarji, kif jibnu fuq proċessi parteċipattivi li jinvolve komunitajiet rilevanti u kif juru r-replikabbiltà fis-sens li jipprovdu soluzzjonijiet lokali għall-isfidi globali.

4



### “It-tfassil ta' ekosistema industrijali ċirkolari u l-appoġġ għal nsieb tul iċ-ċiklu tal-ħajja”

Se nkunu qed infittxu eżempji ta' ispirazzjoni ta' proġetti sbieħ, sostenibbli u inklużivi li jikkontribwixxu għat-trasformazzjoni tal-ekosistemi industrijali lejn prattiki aktar sostenibbli fi spirtu ta' ċirkolarità, filwaqt li jitqiesu aspetti soċjali rilevanti.

Eżempji jistgħu jinvolve t-trasformazzjoni ta' elementi ta' ktajjen ta' valur speċifiċi mill-akkwist ta' materja prima għar-riċiklaġġ tal-iskart f'diversi ekosistemi, mill-kostruzzjoni għas-setturi tat-tessuti u tal-istil tal-ħajja (għamara, disinn, eċċ.). F'dak is-sens, proċessi ġodda, materjali ġodda, soluzzjonijiet u prodotti bbażati fuq in-natura miksubin b'mod sostenibbli, jew mudelli ġodda ta' negozju li jgħibu

benefiċċji ċari f'termini ta' sostenibbiltà u ta' ċirkolarità, kif ukoll f'termini ta' kwalità tal-ħajja għal kulħadd jistgħu jkunu eżempji rilevanti. L-aspetti tal-affordabbiltà u tal-inklużjoni soċjali għandhom jiġu integrati hawnhekk kif xieraq.

Eżempji jistgħu jikkonsistu wkoll fi proġetti li jindirizzaw l-inizjattivi edukattivi, il-ħiliet u l-isfidi assoċjati mat-trasformazzjoni tal-ekosistema industrijali lejn aktar sostenibbiltà u ċirkolarità jew li jippromwovu mudelli ekonomiċi ġodda b'mod partikolari fl-ekonomija soċjali u ta' prossimità, kif ukoll inizjattivi, li permezz tat-trasformazzjoni tal-ekosistema jew tal-proċessi industrijali kkontribwew ukoll għall-iżvilupp soċjoekonomiku ġenerali tal-lokalità/tar-reġjun. L-eżempji jistgħu jikkonsistu wkoll f'metodi, f'għodod jew fi gwida, li jiffaċilitaw l-(awto-)valutazzjoni tal-prestazzjoni taċ-ċirkolarità għal diversi tipi ta' oġġetti u servizzi.

L-eżempji kollha għandhom juru b'liema mod jikkombinaw, fl-istess ħin, il-kontributi għas-sostenibbiltà, l-inklużjoni u l-kwalità tal-esperjenza għan-nies. Għandhom juru wkoll kif jimmobilizzaw approċċi transdixiplinarji, jibnu fuq proċessi parteċipattivi li jinvolvu komunitajiet rilevanti u juru r-replikabbiltà fis-sens li jipprovdu soluzzjonijiet lokali għall-isfidi globali.

## Kif tapplika

L-applikazzjonijiet għall-Premijiet tal-Bauhaus Ewropea l-Ġdida se jiġu sottomessi permezz tal-Pjattaforma ddedikata tal-Bauhaus Ewropea l-Ġdida.

L-eżempji eżistenti (il-Qasam A) jew il-kunċetti/ideat (il-Qasam B) se jiġu deskritti fil-formoli ta' applikazzjoni dettaljati skont liema qasam tagħzel fis-sottomissjoni tal-applikazzjoni tiegħek.

B'mod partikolari, il-formola tal-applikazzjoni se tispjega **kif l-eżempju jew il-proġett/kunċett tiegħek jirrappreżenta l-konkretizzazzjoni tat-triangolu tal-valuri li jirfdu l-inizjattiva Bauhaus Ewropea l-Ġdida, kif ukoll analiżi tad-dimensjoni innovattiva tagħha**. Barra minn hekk, għall-qasam B, l-applikazzjoni se tispjega l-istadji previsti għall-iżvilupp jew għall-implimentazzjoni ulterjuri tal-kunċett jew tal-idea.

**L-applikazzjonijiet jistgħu jiġu sottomessi taħt kategorija waħda u f'qasam wieħed biss.** Applikant wieħed jista' jissottometti applikazzjonijiet multipli sakemm kull waħda minnhom tkun relatata ma' eżempju jew ma' kunċett/idea differenti. Applikazzjonijiet multipli mill-istess applikant relatati mal-istess eżempju jew kunċett/idea taħt kategoriji jew oqsma differenti ma humiex se jkunu permessi.

Il-perjodu tal-applikazzjoni se jibda fit-**18.01.2022** u se jintemm fit-**07.03.2022** fis-**19:00 CET**.

L-applikazzjonijiet għall-Premijiet tal-Bauhaus Ewropea Ġdida jistgħu jsiru kemm minn individwu/i jew minn organizzazzjoni(jiet) (amministrazzjoni territorjali, promotur tal-

proġetti jew minn organizzatur tal-proġetti, eċċ.). Huma permessi applikazzjonijiet kongunti minn diversi individwi jew minn diversi organizzazzjonijiet. Il-formola tal-applikazzjoni għandu jkun fiha spjegazzjoni dwar ir-rwol ta' kull applikant jew entità(entitajiet) f'dak il-proġett.

L-applikazzjonijiet għall-Istilel Promettenti tal-Bauhaus Ewropea I-Ġdida jistgħu jiġu pprezentati minn individwi jew minn gruppi ta' individwi li jkollhom 30 sena jew inqas fl-aħħar data ta' din is-sejha - **07.03.2022**.

Il-progress fil-mili tal-formola tal-applikazzjoni jista' jiġi ssejvjat mill-applikanti, sabiex l-applikazzjonijiet ikunu jistgħu jinħadmu u jiġu mmodifikati fl-abbozz tal-istatus qabel ma jiġu sottomessi uffiċjalment. L-applikanti huma mitluba jiżguraw li l-applikazzjonijiet tagħhom ikunu ġew sottomessi uffiċjalment sal-iskadenza għas-sottomissjoni. L-applikazzjonijiet li ma jiġux sottomessi uffiċjalment u li jkunu għadhom qed jiġu abbozzati sal-iskadenza ma humiex se jiġu kkunsidrati mill-Kumitat ta' Evalwazzjoni. Jekk jogħġbok agħmel l-aħjar li tista' biex ma tissottomettix l-applikazzjoni tiegħek fl-aħħar ħinijiet qabel l-għeluq tas-sottomissjonijiet, is-sit web jista' jesperjenza xi nuqqasijiet fil-kapaċità tal-ipproċessar f'dak il-ħin.

## F'hiex jikkonsisti l-premju?

Ir-rebbieha f'kull kategorija u f'kull qasam se jirċievu ammont monetarju (rebbieh wiehed għal kull kategorija f'kull qasam, jiġifieri total ta' 8 rebbieha):

- EUR 30,000 għar-rebbieha tal-Premjijiet Bauhaus Ewropea I-Ġdida, u
- EUR 15,000 għar-rebbieha tal-Istilel Promettenti tal-Bauhaus Ewropea I-Ġdida.

Dawk li jiġu fit-tieni post f'kull kategorija u f'kull qasam se jirċievu ammont monetarju (tieni post wiehed għal kull kategorija f'kull qasam, jiġifieri total ta' 8 li jiġu fit-tieni post):

- EUR 20,000 għal dawk li jiġu fit-tieni post tal-Premjijiet Bauhaus Ewropea I-Ġdida, u
- EUR 10,000 għal dawk li jiġu fit-tieni post tal-Istilel Promettenti tal-Bauhaus Ewropea I-Ġdida.

Ir-rebbieha tal-vot pubbliku f'kull qasam (b'kollox żewġ premjijiet għall-vot pubbliku) se jirċievu EUR 30,000 fil-qasam A u EUR 15,000 fil-qasam B rispettivament.

Ir-rebbieha kollha kif ukoll dawk li jiġu fit-tieni post se jirċievu wkoll pakkett ta' komunikazzjoni (eż. promozzjoni fil-media mħallsa, produzzjoni ta' dokumentarju qasir, kif jipprezentaw u jippromwovu l-proġett).

## Il-proċess tal-għażla

L-għażla tar-rebbieha u ta' dawk li jiġu fit-tieni post (b'kollox 18) se tiġi organizzata u skrutinizzata minn Kumitat ta' Evalwazzjoni magħmul minn rappreżentanti tas-servizzi tal-Kummissjoni. Il-Kumitat se jiżgura r-rispett tar-regoli applikabbli, inkluż f'termini ta' kunflitt ta' interess.

Il-proċess tal-għażla, se jsir f'diversi stadji.

## Marzu 2022

**Fl-ewwel stadju**, il-Kumitat ta' Evalwazzjoni se jirrieżamina l-applikazzjonijiet kollha biex jivvaluta l-eliġibbiltà tagħhom.

## Marzu – April 2022

**Fit-tieni pass**, l-esperti esterni se jintgħażlu mis-servizzi tal-Kummissjoni għall-fini tal-valutazzjoni tal-applikazzjonijiet. Se tiġi ppubblikata “Sejha għal Espressjoni ta' Interess” speċjali mill-Kummissjoni, bil-għan li tfittex esperti li għandhom għarfien espert rilevanti fir-rigward tal-Bauhaus Ewropea l-Ġdida. L-esperti magħżula f'dik is-sejha, se jevalwaw l-applikazzjonijiet u jagħtu l-punti, abbażi tal-kriterji tal-premjura msemmija hawn taħt. Kull applikazzjoni eliġibbli se tiġi evalwata minn żewġ esperti differenti. B'riżultat ta' dan l-ewwel proċess ta' evalwazzjoni, se tiġi stabbilita lista qasira tal-aqwa 40 applikazzjoni (jiġifieri ħames finalist għal kull erba' kategoriji għal kull qasam). Meta fil-kampjun tal-aħjar 40 applikazzjoni ma joriġina l-ebda eżempju jew kuncett/idea minn Stat Membru wieħed jew aktar, il-proġett bl-aħjar klassifikazzjoni ta' dan (dawn) l-Istat(i) Membru/i se jiżdied mal-lista ta' 40 finalista għall-finijiet ta' distribuzzjoni ġeografika bbilanċjata.

## April - Mejju 2022

**Fit-tielet pass**, l-applikazzjonijiet tal-finalisti se jiġu ppubblikati fuq is-sit web għall-votazzjoni pubblika biex jiġu stabbiliti ż-żewġ rebbieha tal-vot pubbliku. Il-votazzjoni pubblika se tkun miftuħa għall-individwi u għall-entitajiet kollha li jkunu jixtiequ jifgħu vot, sakemm ikollhom indirizz validu tal-posta elettronika. Il-votazzjoni ssir permezz ta' sistema online sigura. Kull votant se jiġi mistieden jivvota għal 3 applikazzjonijiet differenti f'kull qasam. Se jintgħażlu l-applikazzjonijiet li l-aktar li jiksbu voti f'kull qasam.

**Fir-raba' pass**, l-applikazzjonijiet tal-finalisti se jiġu vvalutati minn ġurija finali ta' esperti magħmula minn 9 membri. L-esperti tal-ġurija finali se jintgħażlu biex tiġi żgurata diversità bbilanċjata ta' għarfien espert madwar it-tliet dimensjonijiet tal-inizjattiva Bauhaus Ewropea l-Ġdida (sostenibbiltà, inkluzjoni u estetika) kif ukoll bilanċ bejn il-ġeneri u bilanċ ġeografiku. Il-membri se jiċcertifikaw ukoll in-nuqqas ta' kwalunkwe kunflitt ta' interess fir-rigward ta' kwalunkwe applikazzjoni finalista.

Il-ġurija finali se tipproponi klassifikazzjoni finali tal-applikazzjonijiet filwaqt li tikkunsidra, lil hinn mill-kwalità tal-applikazzjonijiet, il-kriterji addizzjonali li ġejjin:

- (i) id-diversità ġeografika, u
- (ii) il-bilanċ bejn l-applikazzjonijiet li jirreferu għat-trasformazzjoni fiżika tal-ambjent mibni u tipi oħrajn ta' trasformazzjonijiet
- (iii) id-diversità tal-kuntesti (rurali/urbani, skala żgħira/skala akbar, eċċ.)

Fir-rigward tad-diversità ġeografika, l-għażla magħmula mill-ġurija finali trid tagħmel ċert li:

- Applikazzjonijiet li joriġinaw mill-istess Stati Membri ma jiġux ippremjati<sup>1</sup>.

<sup>1</sup> Dan jinkludi kemm ir-rebbieha kif ukoll dawk li jiġu fit-tieni post kif ukoll il-premjijiet pubbliċi.

taħt l-istess kategorija f'kull qasam

Il-ġurija finali se topera fuq bażi ta' kunsens. F'każ ta' divergenza persistenti ta' opinjonijiet, id-deċiżjonijiet jistgħu jittieħdu minn maġġoranza ta' 6 esperti.

**Fil-ħames pass**, il-Kumitat ta' Evalwazzjoni magħmul minn rappreżentanti tas-servizzi tal-Kummissjoni, l-ewwel se jivverifika r-regolarità tal-proċess kollu u se jirriżamina r-riżultati tal-votazzjoni pubblika u l-proposta tal-ġurija finali u se jistabbilixxi l-lista tar-rebbieħa magħżula (wieħed għal kull qasam u għal kull kategorija u żewġ rebbieħa tal-vot pubbliku – total ta' 10) u ta' dawk li jiġu fit-tieni post rispettivi (wieħed għal kull qasam u għal kull kategorija – total ta' 8).

F'każ li dawn iż-żewġ rebbieħa tal-vot pubbliku jkunu jagħmlu parti mil-lista finali ta' 16 il applikazzjoni bl-aħjar klassifikazzjoni proposta mill-ġurija finali, dawn jiġu sostitwiti bit-tielet applikazzjoni bl-aħjar klassifikazzjoni fl-istess qasam u kategorija.

Il-Kummissjoni Ewropea se tagħti l-premijijiet lir-rebbieħa u lil dawk li jiġu fit-tieni post magħżula abbażi tar-rakkomandazzjonijiet tal-Kumitat ta' Evalwazzjoni.

### **Kriterji ta' eliġibbiltà**

L-applikazzjonijiet kollha għall-Premijiet Bauhaus Ewropea l-Ġdida għandhom jissodisfaw il-kriterji ta' eliġibbiltà li ġejjin:

1. L-applikazzjoni għandha tiġi sottomessa permezz tal-pjattaforma online mhux aktar tard mis-19:00.00 CET tat-**07.03.2022**.
2. L-applikazzjonijiet iridu jkunu bl-Ingliż.
3. L-applikazzjoni trid tiġi ppreżentata minn:
  - a) Fil-qasam A: l-individwu/i jew l-organizzazzjoni(jiet) (belt jew reġjun, persuna/organizzazzjoni li tipprovdi l-fondi għall-proġett, organizzatur) li huma intitolati li jirrappreżentaw il-proġett. L-applikanti jistgħu jkunu residenti tal-UE jew mhux tal-UE, sakemm il-proġetti tagħhom ikunu fiżikament lokalizzati jew żviluppata fl-UE.
  - b) Fil-qasam B: l-individwu jew il-grupp ta' individwi li jkun l-awtur tal-kunċett/idea. L-applikanti kollha f'dan il-qasam irid ikollhom 30 sena jew anqas fit-**07.03.2022**. L-applikanti jistgħu jkunu residenti tal-UE jew mhux tal-UE, sakemm il-kunċett/l-idea tagħhom tkun se tiġi żviluppata u implimentata fl-UE.
4. L-applikant ma għandux ikun f'sitwazzjoni waħda jew aktar ta' esklużjoni previsti skont l-Artikolu 136 tar-Regolament Finanzjarju
5. Minħabba li l-finanzjament doppju huwa strettament ipprojbit, l-applikazzjonijiet li jkopru l-proġetti, u li diġà jkunu rċevew premju tal-UE, ma jistgħux jipparteċipaw fil-konkors.
6. L-applikazzjonijiet għal proġetti, kunċetti jew ideat li jkunu diġà rċevew finanzjament pubbliku huma eliġibbli, sakemm ma jkunux rebħu premju tal-UE.
7. L-applikant se jerfa' r-responsabbiltà unika fil-każ ta' asserzjoni relatata mal-attivitajiet imwettqa fil-qafas tal-konkors;
8. L-isem tar-rappreżentant legali irid jiġi indikat.
9. L-applikazzjoni għandu jkun fiha informazzjoni u krediti bażiċi għax-xogħol/kunċett tal-proġett, flimkien ma':



- a) Fil-qasam A: mill-inqas sitt (6) ritratti b'indikazzjonijiet dwar id-drittijiet tal-awtur u l-awtorizzazzjoni biex dawn jintużaw mill-Kummissjoni Ewropea. Għal eżempji li ma jistgħux jiġu ppreżentati permezz ta' ritratti, jista' jintuża tip ieħor ta' rappreżentazzjoni viżwali (grafts, tpingijiet, eċċ.)
  - b) Fil-qasam B: mill-inqas ritratt wieħed jew rappreżentazzjoni viżiva waħda tal-kunċett/idea b'indikazzjonijiet dwar id-drittijiet tal-awtur u l-awtorizzazzjoni biex dawn jintużaw mill-Kummissjoni Ewropea.
10. L-applikazzjoni għandha tikkonsisti f'formola tal-applikazzjoni mimlija kollha kemm hi, kif tinsab fuq is-sit web; l-oqsma obligatorji kollha jridu jimtlew. Kull applikant irid jiffirma d-Dikjarazzjoni ta' Privatezza li takkumpanja l-formola tal-applikazzjoni.
  11. L-applikanti jridu jirreferu b'mod ċar għall-kategorija tal-premju u għall-qasam li huma japplikaw għalihom fil-formola tal-applikazzjoni tagħhom.
  12. L-istess proġett, eżempju, kunċett jew idea ma jistax jiġi ppreżentat għal diversi kategoriji jew għaż-żewġ oqsma.
  13. L-istess applikant jista' jissottometti / L-istess applikanti jistgħu jissottomettu aktar minn applikazzjoni waħda, iżda dawn iridu jkunu applikazzjonijiet differenti (eżempji jew kunċetti/ideat) għal kategoriji jew oqsma differenti, ara l-punt 12 hawn fuq. L-ebda applikazzjoni simili ma hija permessa darbtejn.
  14. L-eżempji tal-proġetti taħt il-qasam A jridu jkunu diġà tlestew fiż-żmien meta ssir l-applikazzjoni. Kompluta bis-sħiħ tindika li ma hemm l-ebda komponent nieqes għall-proġett (kemm jekk huma komponenti fiżiċi/tanġibbli jew intanġibbli). Dan ifisser li eżempji tanġibbli ma jistgħu jinkludu l-ebda element fiżiku mhux mibni/mhux lest. Il-proċessi, l-għodod, il-mudelli tan-negożju, il-metodi eċċ. jeħtieġ li jkunu ġew żviluppati bis-sħiħ sal-mument tal-applikazzjoni. Jeħtieġ ukoll li jkunu ġew implimentati jew applikati f'mill-inqas każ konkret wieħed.
  15. L-għotjiet għall-premju (Qasam A) qed ifittxu proġetti li tlestew dan l-aħħar. Għalhekk, l-eżempji taħt il-qasam A, mimlijn b'mod sħiħ, ma għandhomx ikunu eqdem (id-data tat-tlestija tal-proġett) minn sentejn ta' eżistenza.
  16. Taħt il-Qasam B, il-kunċetti, il-prototipi u s-soluzzjonijiet (għodod, metodi, ideat, proċess, eċċ.) li ma jkollhom l-ebda replikabbiltà f'kuntesti differenti ma humiex eliġibbli. Ir-replikabbiltà tinftiehem bħala triq ċara dwar kif dawn l-eżempji se jitwettqu fil-futur billi tiġi pprovduta evidenza kemm jista' jkun f'dak ir-rigward.
  17. Il-kunċetti/l-ideat taħt il-qasam B jistgħu jkunu fi stadji differenti ta' żvilupp mill-kunċetti bikrija sal-livell ta' prototip, u għandhom jiġu ppreżentati bi pjan ta' żvilupp, li jiddeskrivi l-istadji ppjanati previsti biex ikomplu jiżviluppaw, jipromwovu u/jew jimplimentaw il-kunċett/l-idea b'enfasi partikolari fuq is-sena ta' wara l-applikazzjoni. Il-kunċetti/l-ideat jistgħu jikkonċernaw prodotti tanġibbli (bini, kumpleksi tal-bini, materjali, prodotti tal-istil tal-ħajja eċċ.), kif ukoll proċessi, għodod u metodi.

## Kriterji tal-aġġudikazzjoni

Il-klassifikazzjoni finali u l-għażla tar-rebbieħa u ta' dawk li jiġu fit-tieni post għandhom jiġu kkonfermati mill-Kumitat ta' Evalwazzjoni, li jikkonsisti minn Membri tal-Kummissjoni Ewropea li għandhom ir-responsabbiltà sħiħa għat-twettiq xieraq u għall-eżitu tal-evalwazzjoni abbażi tal-kriterji tal-aġġudikazzjoni li ġejjin:

### **Għall-Premjijiet Bauhaus Ewropea I-Ġdida:**

- a) Karattru tal-proġett eżemplari, tal-ogħla livell ta' żvilupp tekniku fil-kategorija tal-aġġudikazzjoni magħżula. Il-proġetti għandhom juru kif it-tliet valuri ewlenin kollha tas-sostenibbiltà, tal-estetika u tal-inklużjoni ġew segwiti u kkombinati b'mod eżemplari fir-rigward tal-kategorija speċifika. (40 punt/100)
- b) Ir-riżultati/l-impatti tal-proġett murija fir-rigward ta' dak li huwa mistenni taħt kull kategorija. (20 punt/100)
- c) L-impenn u l-involvement taċ-ċittadini. Se jingħata valur speċifiku għall-kwalità tal-involvement taċ-ċittadini u tas-soċjetà ċivili fit-tfassil u/jew fl-implimentazzjoni tal-proġett. Il-proġett għandu juri l-benefiċċji li jirriżultaw mill-involvement u għandu joffri, kemm jista' jkun, soluzzjonijiet lokali għal sfidi globali. (20 punt/100)
- d) Dimensjoni innovattiva meta mqabbla mal-prattiki mainstream. (10 punti/100)
- e) Potenzjal għoli għat-trasferibbiltà u għar-replikabbiltà tal-proġett għal kuntesti differenti, abbażi ta' dokumentazzjoni, komunikazzjoni tal-metodoloġija u tal-prinċipji ċari. (10 punti/100).

Se jingħata massimu ta' 100 punt għall-kwalità tal-proposta. Għal kull kriterju huwa meħtieġ punteġġ minimu ta' 50 %. Il-proposti li jissodisfaw dawn il-limiti ta' kwalità biss jistgħu jitpoġġew fuq il-lista tal-finalisti.

### **Għall-Istielel Promettenti tal-Bauhaus Ewropea I-Ġdida:**

- a) Karattru tal-proġett eżemplari u tal-ogħla livell ta' żvilupp tekniku fil-kategorija tal-aġġudikazzjoni magħżula. Il-proġetti u l-kunċetti għandhom juru kif it-tliet valuri ewlenin kollha tas-sostenibbiltà, tal-estetika u tal-inklużjoni jistgħu jiġu segwiti u kkombinati b'mod eżemplari fir-rigward tal-kategorija speċifika. (50 punt/100)
- b) Dimensjoni innovattiva kif imqabbla mal-kunċetti u l-prattiki mainstream (25 punt/100)
- c) Ir-rilevanza, il-kwalità u l-kredibbiltà tal-pjan ta' żvilupp b'attenzjoni partikolari għall-istadji previsti fis-sena ta' wara l-applikazzjoni. (25 punt/100)

Se jingħata massimu ta' 100 punt għall-kwalità tal-proposta. Għal kull kriterju huwa meħtieġ punteġġ minimu ta' 50 %. Il-proposti li jissodisfaw dawn il-limiti ta' kwalità biss jistgħu jitpoġġew fuq il-lista tal-finalisti.

### **Kriterji għall-aġġudikazzjoni komplementari**

Wara li titqies kif xieraq il-klassifikazzjoni tal-applikazzjonijiet abbażi tal-kriterji tal-għoti elenkati hawn fuq, l-għażla mill-ġurija finali se tqis il-kriterji addizzjonali li ġejjin:

- (i) id-diversità ġeografika, u
- (ii) il-bilanċ bejn l-applikazzjonijiet li jirreferu għat-trasformazzjoni fiżika tal-ambjent mibni u tipi oħrajn ta' trasformazzjonijiet

(iii) id-diversità tal-kuntesti (rurali/urbani, skala żgħira/skala akbar, eċċ.)

Fir-rigward tad-diversità ġeografika, l-għażla finali magħmula mill-ġurija finali trid tiżgura li:

- Applikazzjonijiet li joriġinaw mill-istess Stati Membri ma jiġux ippremjati fl-istess kategorija fi kwalunkwe qasam partikolari.

### **Thassir tal-premju**

Il-Kummissjoni tista' tikkancella l-konkors jew tiddeċiedi li ma tagħtix il-premju fi kwalunkwe waħda mill-kategoriji jew fil-kategoriji kollha, mingħajr ebda obbligu li tikkumpensa lill-partecipanti, jekk: (a) ma tasal l-ebda applikazzjoni, (b) il-kumitat ta' evalwazzjoni ma jkunx jista' jsib rebbieħ f'kull kategorija u qasam, jew c) ir-rebbieħa ma jkunux eliġibbli jew iridu jiġu esklużi.

## **Irtirar tal-premju**

Il-Kummissjoni tista' tirtira l-premju wara li jingħata u tirkupra l-pagamenti kollha li jkunu saru, jekk issib li: (a) intużat informazzjoni falza, kien hemm frodi jew korruzzjoni biex jintrebaħ, (b) rebbieħ ma kienx eliġibbli jew kellu jiġi eskluż, (c) rebbieħ ikun kiser b'mod serju l-obbligi tiegħu skont ir-regoli ta' hawn fuq ta' dan il-konkors.

---

<sup>i</sup> **L-Artikolu 136** ([L 2018193EN.01000101.xml \(europa.eu\)](#))